

“మధురమైన పిల్లలారా - తండ్రి మధురాతిమధురమైన స్వాక్రీస్ కనుక మిగిలిన అన్ని

విషయాలను వదిలి ఆ ఒక్క తండ్రినే స్మృతి చేసినట్లైతే మధురమైన స్వాక్రీస్ గా తయారౌతారు”

ప్రశ్న:- మీరు తండ్రి ద్వారా శ్రీమతాన్ని తీసుకొని మీలో ఎలాంటి సంస్కారాలను నింపుకుంటున్నారు?

సమా:- భవిష్యత్తులో మంత్రి సహాయము లేకుండా పూర్తి విశ్వము పై రాజ్యము చేసే సంస్కారాలను నింపుకుంటున్నారు. భవిష్యత్తులో రాజధానిని నడిపే శ్రీమతాన్ని తీసుకునేందుకే మీరు ఇక్కడకు వచ్చారు. అర్థకల్పము వరకు ఎవ్వరి నుండి సలహాలు తీసుకునే అవసరమే లేకుండా తండ్రి మీకు శ్రీమతాన్ని ఇస్తున్నారు. ఎవరి బుద్ధి బలహీనముగా ఉంటుందో వారే సలహాలు తీసుకోవలసి ఉంటుంది.

పాట:- మీరే తల్లి, తండ్రి.....(తుమ్ హీ హూ మాతా.....)

ఓంశాంతి. మధురాతి మధురమైన ఆత్మిక పిల్లలు పాటను విన్నారు. మధురాతి మధురమైన ఆత్మిక పిల్లలు అని ఎవరన్నారు? తప్పక ఆత్మిక తండ్రియే అలా అనగలరు. మధురమైన ఆత్మిక పిల్లలు ఇప్పుడు సన్నుఖములో కూర్చుని ఉన్నారు. వారికి ఎంతో ప్రేమగా తండ్రి అర్థం చేయిస్తున్నారు. ఆత్మిక తండ్రి తప్ప పూర్తి ప్రపంచములో సర్వులకు సుఖ-శాంతులనిచ్చేవారు, సర్వులను దుఃఖము నుండి ముక్తులుగా చేసేవారు వేరెవ్వరూ లేరని ఇప్పుడు మీకు తెలుసు. కనుక దుఃఖములో తండ్రిని స్మృతి చేస్తూ ఉంటారు. పిల్లలైన మీరు సన్నుఖములో కూర్చుని ఉన్నారు. తండ్రి మనలను సుఖధామానికి యోగ్యులుగా చేస్తున్నారని మీకు తెలుసు. సదా సుఖధామానికి అధికారులుగా చేసే తండ్రి ముందుకు మీరు వచ్చారు. సన్నుఖములో వినుటకు, దూరముగా ఉంటూ వినుటకు చాలా వ్యత్యాసముందని మీరు అర్థం చేసుకున్నారు. మధువనములో సన్నుఖంలో వస్తారు. మధువనము సుప్రసిద్ధమైనది. మధువనము, బృందావనములో వారు కృష్ణుని చిత్రాన్ని చూపించారు నిజానికి కృష్ణుడేమీ లేడు. ఇక్కడ నిరాకార తండ్రి పిల్లలైన మీతో కలుస్తారు. మీరు స్వయాన్ని క్షణ-క్షణము ఆత్మను అని నిశ్చయము చేసుకోవాలి. నేను ఆత్మను, తండ్రి నుండి వారసత్వము తీసుకుంటున్నానని భావించాలి. పూర్తి కల్పములో ఇటువంటి సమయము ఒకేసారి వస్తుంది. ఇది కల్పములో మనోహరమైన సంగమ యుగము. దీని పేరే పురుషోత్తమ సంగమ యుగము అని పెట్టబడింది. ఈ సంగమ యుగములోనే మనుష్యమాత్రులందరూ ఉత్తములుగా అవుతారు. ఇప్పుడు మనుష్యమాత్రులందరి ఆత్మలు తమోప్రధానంగా ఉన్నాయి. మరలా సత్యోప్రధానంగా అవుతాయి. సత్యోప్రధానంగా ఉన్నప్పుడు మనుష్యులు ఉత్తములుగా ఉంటారు. తమోప్రధానంగా అవ్వడంతో మనుష్యులు కూడా కనిష్ట అవస్థకు దిగజారిపోతారు. కనుక ఆత్మలకు తండ్రి సన్నుఖములో కూర్చుని అర్థం చేయిస్తారు. పూర్తి పాత్రనంతా ఆత్మయే అభినయిస్తుంది, శరీరము కాదు. ఆత్మ, శరీరముల కలయిక జరిగినప్పుడే పాత్ర అభినయించబడ్తుంది. ఆత్మలమైన మనము వాస్తవానికి నిరాకార ప్రపంచములో లేక శాంతిధామములో ఉండేవారమని మీ బుద్ధిలో ఉంది. ఇది ఎవ్వరికీ తెలియదు. స్వయం అర్థం చేసుకోలేరు, ఇతరులకూ అర్థం చేయించలేరు. ఇప్పుడు మీ బుద్ధికి వేయబడిన తాళము తెరవబడింది. ఆత్మలు పరంధామములో ఉంటాయని మీరు అర్థం చేసుకున్నారు. అది నిరాకారి లోకము, ఇది

సాకార ప్రపంచము. ఇక్కడ ఆత్మలమైన మనమంతా పాత్రధారులము. మొట్టమొదట పాత్రను అభినయించేందుకు మనమే వస్తాము తర్వాత నంబరువారుగా వస్తూ ఉంటారు. పాత్రధారులందరూ ఒకేసారి రారు. అనేక రకాలైన పాత్రధారులు వస్తూ ఉంటారు. ఎప్పుడు నాటకము పూర్తి అవుతుందో, అప్పుడు అందరూ ఒక్కటిగా చేరుతారు. వాస్తవానికి ఆత్మ శాంతిధామ నివాసి. ఇక్కడకు పాత్రను అభినయించేందుకు వస్తుందని ఇప్పుడు మీకు పరిచయము లభించింది. తండ్రి పూర్తి సమయము పాత్రను అభినయించేందుకు రారు. మనమే పాత్రను అభినయిస్తూ - అభినయిస్తూ తమోప్రధానంగా అవుతాము. ఇప్పుడు సన్నుఖములో వినడం వలన మీకు చాలా మజా(ఆనందము) కలుగుతుంది. ఇంత మజా మురళి చదవడం వలన రాదు. ఇక్కడ సన్నుఖములో ఉన్నారు కదా. కనుక మొట్టమొదట సత్తయుగీ అది సనాతన దేవీ దేవతా ధర్మము వారు వస్తారు. భారతదేశము దేవీ దేవతల స్థానముగా ఉండేది, ఇప్పుడు అలా లేదని మీకు తెలుసు. చిత్రాలు చూస్తున్నారు కనుక తప్పక ఉండి ఉంటారు. మొట్టమొదట మనము దేవీ దేవతలుగా ఉండేవారము. మీ పాత్రను స్మృతి చేసుకుంటారా లేక మర్చిపోతారా? తండ్రి అంటారు - మీరు ఈ పాత్రను అభినయించారు, ఇది డ్రామా. నూతన ప్రపంచము మరలా పాతదిగా అవుతుంది. మొట్టమొదట పై నుండి ఏ ఆత్మలైతే వస్తారో వారు స్వల్పమయ్యగములో వస్తారు. ఈ విషయాలన్నీ ఇప్పుడు మీ బుద్ధిలో ఉన్నాయి. సత్తయుగాదిలో పాత్రను అభినయించేందుకు మీరే వచ్చారు. మీరు విశ్వానికి అధికారులుగా మహారాజా-మహారాణులుగా ఉండేవారు. అప్పుడు మీ రాజధాని ఉండేది, ఇప్పుడు లేదు. రాజ్యమెలా చెయ్యాలి? ఇప్పుడు మీరు నేర్చుకుంటున్నారు. అక్కడ మంత్రులుండరు. సలహాలిచ్చేవారి అవసరమే లేదు. ఎందుకంటే వారు శ్రీమతము ద్వారా శ్రేష్ఠాతి శ్రేష్ఠంగా తయారౌతారు. తర్వాత వారికి ఇతరుల నుండి సలహాలు తీసుకునే అవసరముండదు. ఒకవేళ ఎవరి నుండైనా సలహా తీసుకుంటే వారి బుద్ధి బలహీనముగా ఉందని భావిస్తారు. ఇప్పుడు ఏ శ్రీమతము లభిస్తుందో అది సత్తయుగములో కూడా స్థిరంగా ఉంటుంది. ఇప్పుడు మీ ఆత్మ ప్రెస్ అవుతున్నది. ఇప్పుడు మీరు ఆత్మాభిమానులుగా అవ్వాలి. శాంతిధామము నుండి వచ్చి ఇప్పుడు మీరు టాకీగా(మాట్లాడేవారుగా) అయ్యారు. శబ్దములోకి రాకుండా కర్మ జరగదు. ఇవి బాగా అర్థము చేసుకోవలసిన విషయాలు. ఎలాగైతే తండ్రిలో పూర్తి జ్ఞానముందో అలా ఆత్మలైన మీలో కూడా ఇప్పుడు జ్ఞానముంది. నేను ఒక శరీరాన్ని వదిలి సంస్కారమనుసారంగా మరొకటి తీసుకుంటానని ఆత్మ చెప్తుంది. పునర్జన్మలు కూడా తప్పక ఉంటాయి. ఆత్మకు ఏ పాత్ర లభించిందో దానిని అభినయించి సంస్కారానుసారము మరొక జన్మను తీసుకుంటూ ఉంటుంది. రోజురోజుకు ఆత్మలోని పవిత్రతా డిగ్రీ తగ్గిపోతూ ఉంటుంది. పతితము అనే శబ్దాన్ని ద్వాపరము తర్వాత ఉపయోగిస్తారు, అయినప్పటికీ కొంత వ్యత్యాసము తప్పక ఉంటుంది. మీరు క్రొత్త ఇంటిని కట్టండి, ఒక నెల తర్వాత అందులో కొద్దిగానైనా మార్పులు తప్పక జరుగుతాయి.

తండ్రి మనకు వారసత్వనిస్తున్నారని ఇప్పుడు మీరు అర్థం చేసుకున్నారు. పిల్లలైన మీకు వారసత్వమిచ్చేందుకే నేను వచ్చానని తండ్రి అంటారు. ఎవరు ఎంత పురుషార్థము చేస్తారో అంత పదవిని పొందుతారు. తండ్రి వద్ద ఏ వ్యత్యాసమూ లేదు. ఆత్మలమైన మనలను చదివిస్తున్నారని పిల్లలకు తెలుసు. ప్రతీ ఆత్మ తన కొరకు పురుషార్థము చేస్తుంది. స్త్రీ - పురుషుల దృష్టి ఇక్కడ ఉండదు. పిల్లలైన మీరంతా అనంతమైన తండ్రి నుండి వారసత్వాన్ని తీసుకుంటున్నారు. ఆత్మలందరూ నోదరులు.

వారిని తండ్రి చదివించి వారసత్వమిస్తారు. ఓ మధురమైన, అపురూపమైన ముద్దు పిల్లలారా, మీరు చాలా సమయము పాత్రను అభినయిస్తూ-అభినయిస్తూ ఇప్పుడు మళ్ళీ మీ వారసత్వాన్ని తీసుకునేందుకు వచ్చి కలిశారని తండ్రియే ఆత్మిక పిల్లలతో అంటున్నారు. ఇది కూడా డ్రామాలో నిర్ణయింపబడింది. ప్రారంభము నుండి పాత్ర నిర్ణయింపబడింది. ప్రారంభము నుండి పాత్రను అభినయిస్తూ వచ్చారు. ఆత్మ అవినాశి. అందులో అవినాశి పాత్ర నిండి ఉంది. శరీరము మారుతూ ఉంటుంది. కానీ ఆత్మ కేవలము పవిత్రము నుండి అపవిత్రముగా అవుతూ ఉంటుంది. సత్త్వయుగములో ఆత్మ పవిత్రముగా ఉంటుంది. దీనిని పతిత ప్రపంచమని అంటారు. ఇప్పుడు సుఖధామము స్థాపనాతుంది. మిగిలిన ఆత్మలన్నీ ముక్తిధామములో ఉంటాయి. ఇప్పుడు ఈ అనంతమైన నాటకము పూర్తి అయ్యింది. ఆత్మలన్నీ దోమల గుంపు వలె అక్కడకు వెళ్తాయి. ఈ సమయములో ఏ ఆత్మ వచ్చినా, ఈ పతిత ప్రపంచములో వారికి ఏమీ విలువ ఉండదు. వాస్తవానికి ఎవరైతే మొట్టమొదట క్రొత్త ప్రపంచములో వస్తారో వారికే విలువ ఉంటుంది. ఒకప్పుడు క్రొత్త ప్రపంచముండేది అదే ఇప్పుడు పాతదైపోయింది. క్రొత్త ప్రపంచములో దేవతలుండేవారు. అక్కడ దుఃఖమనే పేరు ఉండేది కాదు. ఇక్కడ అపారమైన దుఃఖముంది. తండ్రి వచ్చి ఈ పాత దుఃఖ ప్రపంచము నుండి ముక్తులుగా చేస్తారు. ఈ పాత ప్రపంచము తప్పక పరివర్తనవుతుంది. ఎలాగైతే పగలు తర్వాత రాత్రి, రాత్రి తర్వాత పగలు వస్తాయో అలా ఈ ప్రపంచము కూడా తప్పకుండా మారుతుంది. మనము సత్త్వయుగానికి అధికారులుగా అవుతామని మీకు తెలుసు. మరి ఎందుకు మనము స్వయాన్ని ఆత్మగా భావించి తండ్రిని స్మృతి చేయరాదు! కొద్దిగానైనా శ్రమపడాలి. రాజ్యాన్ని పొందడం సహజమైన విషయము కాదు. తండ్రిని స్మృతి చేయాలి. క్షణ క్షణము స్మృతిని మరచిపెట్టేయడం మాయ చేసే అద్భుతము. దీని కొరకు ఉపాయాన్ని రచించాలి. నా వారుగా అవ్వడం వలన స్మృతి స్థిరముగా ఉండిపోతుందని అనుకోకండి. స్మృతి చేయకుంటే ఇక పురుషార్థమేమి చేస్తారు ? జీవించి ఉన్నంత వరకు పురుషార్థము చేయాలి. జ్ఞానామృతాన్ని సేవిస్తూ ఉండాలి. ఇది మన అంతిమ జన్మ అని కూడా మీరు అర్థం చేసుకున్నారు. ఈ శరీర భావన వదిలి ఆత్మాభిమానులుగా అవ్వాలి. గృహస్థ వ్యవహారములో ఉంటూ పురుషార్థము తప్పక చేయాలి. కేవలం స్వయాన్ని ఆత్మగా నిశ్చయము చేసుకొని తండ్రిని స్మృతి చేయండి. త్వమేవ మాతాశ్చ పితా,..... ఇదంతా భక్తిమార్గపు మహిమ. మీరు కేవలం ఒక్క తండ్రిని మాత్రమే స్మృతి చేయాలి. నేను ఒక్కడినే స్వాక్రీన్సు. మీరు కూడా మిగిలిన విషయాలన్నీ వదిలి చాలా మధురమైన స్వాక్రీన్సుగా అయిపోండి. ఇప్పుడు మీ ఆత్మ తమోప్రధానమైపోయింది, దానిని సత్యోప్రధానముగా చేసుకునేందుకు స్మృతియాత్రలో ఉండండి, తండ్రి నుండి సుఖ వారసత్వాన్ని తీసుకోండి అని అందరికీ తెలియజేయండి. సుఖము సత్త్వయుగములోనే ఉంటుంది. సుఖధామాన్ని స్థాపన చేయువారు ఒక్క తండ్రి మాత్రమే. తండ్రిని స్మృతి చేయడం చాలా సహజము. కానీ మాయ వ్యతిరేకత చాలా ఉంది. కనుక ప్రయత్నము చేసి నన్ను స్మృతి చేసినట్లైతే మలినాలు తొలగిపోతాయి. సెకెండులో జీవన్ముక్తి అని గాయనము చేయబడుతుంది.

ఈ డ్రామాలో ప్రతి ఒక్కరు తమ పాత్రను రిపీట్ చేయాలి. డ్రామాలో అందరికన్నా ఎక్కువగా మనకే పాత్ర ఉంది. సుఖము కూడా అందరికన్నా మనకే ఎక్కువగా లభిస్తుంది. తండ్రి అంటారు - మీ దేవీ దేవతా ధర్మము చాలా సుఖాన్నిస్తుంది. మిగిలిన వారంతా లెక్కా చారాలను పూర్తి చేసుకొని

శాంతిధామానికి వెళ్లిపోతారు. ఎక్కువ విస్తారములోకి మనమెందుకు వెళ్ళాలి. అందరినీ వాపసు తీసుకెళ్లేందుకే తండ్రి వస్తారు. దోమల వలె అందరినీ తీసుకెళ్తారు. శరీరాలు సమాప్తమైపోతాయి. అవినాశి అయిన ఆత్మ తన లెక్కాచారాన్ని ముగించుకొని వెళ్లిపోతుంది. ఆత్మ అగ్నిలో పడటము వలన పవిత్రముగా అవ్వదు. ఆత్మ స్మృతి రూపి యోగము ద్వారానే పవిత్రముగా అవ్వాలి. దీనినే యోగాగ్ని అని అంటారు. సీత అగ్ని నుండి వెలుపలికి వచ్చిందని వారు నాటకమును తయారుచేశారు. అగ్ని నుండి ఎవరో ఒక్కరే వెలుపలికి రారు. సీతలైన మీరంతా ఈ సమయములో పతితులుగా ఉన్నారని, రావణ రాజ్యములో ఉన్నారని తండ్రి అర్థం చేయిస్తున్నారు. ఇప్పుడు ఒక్క తండ్రి స్మృతి ద్వారా మీరు పావనులుగా అవ్వాలి. రాముడు ఒక్కరే. అగ్ని అనే శబ్దాన్ని వినడం వలన సీత అగ్నిని దాటుకొని వచ్చిందని భావిస్తారు. ఎక్కడ యోగాగ్ని, ఎక్కడ ఆ స్థూల అగ్ని. ఆత్మ పరమాత్మతో యోగాన్ని ఉంచుకోవడం వలన పతితము నుండి పావనముగా అవుతుంది. రాత్రికి పగలుకు ఉన్నంత వ్యత్యాసముంది. ఆత్మలందరూ సీతలే. రావణుని జైలులో శోకవాటికలో ఉన్నారు. ఇక్కడి సుఖము కాకిరెట్టతో సమానమైనది. స్వర్గ సుఖము అపారమైనది. కనుక పిల్లలు జ్ఞానరత్నాలతో జోలెను నింపుకోవాలి. ఎలాంటి సంశయము రాకూడదు. దేహాభిమానములోకి రావడం వలన అనేక రకాలైన ప్రశ్నలు మొదలైనవి ఉత్పన్నమౌతాయి. తర్వాత తండ్రి ఏ కర్తవ్యాన్నిచ్చారో అది చెయ్యరు. మనము పతితుల నుండి పావనులుగా అవ్వడమే ముఖ్యమైన విషయము. ఇతర ఏ సంకల్పాలు చేయవలసిన అవసరము లేదు. ఇది పతిత ప్రపంచము, అది పావన ప్రపంచము. పవిత్రముగా అగుటయే ముఖ్యమైన విషయము. పావనులుగా ఎవరు చేస్తారో కొంచెం కూడా తెలియదు. మీరు పతితులు అని చెప్పినట్లైతే కోపపడ్తారు. ఎవ్వరూ తమను తాము వికారులమని భావించరు. సీతా-రాములు, లక్ష్మీనారాయణులు కూడా గృహస్థులే కదా, వారికి కూడా పిల్లలుండినారు కదా అని వారు అడుగుతారు. అది నిర్వికారి ప్రపంచమని, అది శివాలయమని వారు మర్చిపోయారు.

తండ్రి పిల్లలైన మీకు ఎన్నో యుక్తులను తెలియజేస్తూ ఉంటారు. వీరు తండ్రి, బీచరు, గురువు కూడా అయ్యారు. సర్వులకు సద్గతినిస్తారు. అక్కడ ఒక గురువు మరణించినట్లైతే వారి పిల్లలకు సింహాసనాన్ని ఇస్తారు. మరి వారు సద్గతికి ఎలా తీసుకెళ్తారో! సర్వుల సద్గతిదాత ఒక్కరే. రావణ రాజ్యములో దుర్గతి, రామరాజ్యములో సద్గతి ఉంటాయి. తండ్రి అందరినీ పావనముగా చేసి తీసుకెళ్తారు. మళ్ళీ వెంటనే ఎవ్వరూ పతితులుగా కారు. నెంబరువారుగా క్రిందికి దిగుతారు. సతీప్రధానము నుండి సతీ, రజో, తమోగా అవుతారు. మీ బుద్ధిలో 84 జన్మల చక్రముంది. ఇప్పుడు మీరు లైట్ హౌస్ గా (ప్రకాశ గృహము) ఉన్నారు. జ్ఞానము ద్వారా ఈ చక్రము ఎలా తిరుగుతుందో తెలుసుకున్నారు. ఇప్పుడు మీరు ఇతరులకు మార్గాన్ని చూపాలి. మీరంతా సైన్యము. మీరు మార్గాన్ని చూపే పైలెట్లు. ఇప్పుడు శాంతిధామము, సుఖధామాలను స్మృతి చేయండి, ఈ దుఃఖధామాన్ని మర్చిపోండి. మేము మీకు చాలా మంచి మార్గాన్ని చూపుతామని అందరికీ చెప్పండి. పతితపావనులు ఒక్క నిరాకార తండ్రి మాత్రమే. వారిని స్మృతి చేయుట ద్వారా మీరు పావనులుగా అవుతారు. మీ ఆత్మ పై ఏ త్రుప్పు పట్టి ఉందో అది తొలగిపోతుంది. భగవానువాచ - మన్మథాభవ. శివభగవానువాచ - వినాశకాలే విపరీతబుద్ధి వినశ్యంతి, వినాశకాలే పరమపిత పరమాత్మ పై ప్రీతిబుద్ధి విజయంతి. మీది ఎంత ప్రీతి బుద్ధిగా ఉంటుందో అంత ఉన్నతమైన పదవి లభిస్తుంది. దేహాభిమానములోకి రావటము వలన

అంత ఉన్నత పదవిని పొందలేరు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. జ్ఞాన రత్నములతో మీ జోలెను నింపుకోవాలి. ఎలాంటి సంశయములోకి రాకూడదు. సాధ్యమైనంత వరకు తండ్రిని స్మృతి చేసే పురుషార్థము చేసి పావనులుగా అవ్వాలి. ఇతర ప్రశ్నలలోకి వెళ్ళరాదు.
2. ఒక్క తండ్రి పై సత్యమైన ప్రీతిని ఉంచుకొని తండ్రి సమానంగా మధురమైన స్వాక్రీన్ గా అవ్వాలి.

వరదానము:- “జ్ఞాన ప్రకాశము లేక జ్ఞాన శక్తి (లైట్-మైట్) ద్వారా బలహీన

సంస్కారాలను సమాప్తము చేసే శక్తి సంపన్న భవ ”

జ్ఞానము ద్వారా మీ బలహీన సంస్కారాలేవో తెలిసిపోతాయి. వాటిని గురించిన వివరాలు లభించినపుడు ఆ సంస్కారాలు కొంత సమయం కొరకు లోపల అణిగిపోతాయి. కానీ బలహీన సంస్కారాలను సమాప్తము చేసేందుకు లైటు-మైటుల అదనపు ఫోర్స్ అవసరము. అందుకు మాస్టర్ సర్వశక్తివాన్, మాస్టర్ జ్ఞానసాగరులతో పాటు చెకింగ్ మాస్టర్లుగా అవ్వండి. జ్ఞానము ద్వారా స్వయంలో శక్తిని నింపుకోండి. మనన శక్తిని పెంచుకుంటే శక్తిసంపన్నులుగా అవుతారు.

స్లోగన్:- “ఎక్కడైతే సర్వప్రావులు ఉంటాయో అక్కడ ప్రసన్నత ఉంటుంది”

